

जेजुरगड पर्वत शिव लिंगाकार  
मृत्यू लोकी दुसरे कैलास शिखर  
नाना परीची रचना रचिली अपार  
जळी स्थळी नांदे स्वामी शंकर ॥ १ ॥

जयदेव जयदेव जय शिव मार्तंडा अरी मर्दन मल्लारी तुझी प्रचंडा ॥ धृ ॥

मणी मल्ल दैत्य प्रबळ जाहला  
येवूनी त्याने प्रलय मांडीला  
न आटोपे कोणा स्मरणे मातला  
देव गण गंधर्व कापती त्याला ॥ २ ॥

जयदेव जयदेव जय शिव मार्तंडा अरी मर्दन मल्लारी तुझी प्रचंडा ॥ धृ ॥

चंपाषष्ठी दिवसी अवतार धरिसी  
मणी मल्ल दैत्यांचा संहार करिसी  
चरणी पृष्ठी खडगे वर्मी स्थापिसी  
अंती वर देवूनिया मुक्तीसी नेसी ॥ ३ ॥

जयदेव जयदेव जय शिव मार्तंडा अरी मर्दन मल्लारी तुझी प्रचंडा ॥ धृ ॥

मणी मल्ल दैत्य नामे मल्हारी  
देवा संकट पडले आहे जेजुरी  
अर्धांगी म्हाळसा शोभे सुंदरी  
देवा ठाव माझे दास नरहरी ॥ ४ ॥

जयदेव जयदेव जय शिव मार्तंडा अरी मर्दन मल्लारी तुझी प्रचंडा ॥ धृ ॥